

# यूटीयू ने संबद्ध संस्थानों का रिजल्ट रोकने के लिए चेताया

देहरादून, हिटी। वीर माधो सिंह भंडारी उत्तराखंड प्रौद्योगिकी विश्वविद्यालय (यूटीयू) से संबद्ध संस्थानों की लापरवाही का खामियाजा छात्रों को भुगतना पड़ सकता है। विश्वविद्यालय ने सभी संबंधित संस्थानों को 27 जून तक प्रोविजनल परीक्षा परिणाम की पुष्टि करने का अंतिम अवसर दिया है। निर्धारित समयसीमा तक पुष्टि न करने पर छात्रों के परिणाम जारी नहीं किए जाएंगे। दरअसल, विश्वविद्यालय द्वारा परीक्षा परिणाम जारी करने से

पूर्व संबद्ध संस्थानों को यूनिवर्सिटी मैनेजमेंट सिस्टम (यूएमएस) के माध्यम से प्रोविजनल परीक्षाफल की पुष्टि करना अनिवार्य किया गया था। यह प्रक्रिया तकनीकी, फार्मैसी, प्रबंधन, होटल मैनेजमेंट और विधि सहित विभिन्न पाठ्यक्रमों के लिए लागू है। विश्वविद्यालय प्रशासन के अनुसार, इस संबंध में पहले भी कई बार संस्थानों को पत्र जारी किए जा चुके हैं, लेकिन अधिकांश संस्थानों ने इसे गंभीरता से नहीं लिया।